

بر صغیر میں نوآبادیت اور مسیحیت

[پا سٹرل انٹی ٹیوٹ - ملتان کی جانب سے ایک مجلہ "اچھا چروہا" کلیسیا میں تدریسی رہنمائی کرنے والوں کے لیے شائع کیا جاتا ہے۔ اس کی اشاعت محدود سے حلقے میں ہوتی ہے۔ اس کی مدیر اعلیٰ مریم فرانس نے ۱۹۹۹ء کا ایک شمارہ "نوآبادیت [کذا: نوآبادیت]" کے لیے مخصوص کیا ہے اور انہوں نے دوسرے مضامین کے ساتھ خود "ہندو پاک میں نوآبادیت [نوآبادیت] و مسیحیت" پر قلم اٹھایا ہے۔ ذیل میں اُن کے شکریے کے ساتھ مضمون کے ضروری حصے پیش کیے جاتے ہیں۔ کہیں کہیں مفہوم کی وضاحت کے لیے اکا دکا الفاظ بدل دیے گئے ہیں، یا ایک دوالفاظ کا اضافہ کیا گیا ہے۔ مدیر]

[ایشیا میں باہر سے آنے والے نوآبادیاتی ممالک چھ تھے۔ ان میں تین کی تھوڑک پرتگال، پین، اور فرانس، اور تین پر ڈسٹرٹ ممالک ہالینڈ، برطانیہ اور امریکہ تھے۔ پین اور امریکہ کا زیادہ رجحان مشرق بعید کی جانب فلپائن، تائیوان، جاپان اور چین کی طرف تھا، جب کہ پرتگال، ہالینڈ، فرانس اور برطانیہ نے اپنے پنجہ ہندوستان میں گاڑھے۔

کا تھوڑک ممالک کو اپنی مہم کی ابتداء ہی سے بادشاہوں اور خصوصاً پاپائے روم کی حمایت اس لیے حاصل تھی کہ ان کے مقصد میں خام مال اور گرم مصالوں کے علاوہ مسیحیت کی تبلیغ اور روحوں کی نجات بھی شامل تھی۔ نئی دنیاوں کی دریافت کا جنون نشہ بن کر ان ممالک کو سرشار کر رہا تھا۔ ۱۵۱۵ء میں مارٹن لوٹھر اور ۱۵۳۲ء میں ہنری هشتم کی روم سے چپلش نے روحوں کی نجات کے ایشوپر سنجیدہ

میسیحیوں کو بہت کچھ سوچنے اور کرنے کی طرف راغب کیا۔ سیاحوں اور تا جروں کے مقصد کے عکس وہ مسیحی ایمان کی پہچان دینے کے لیے مسافروں کی قطاروں میں کھڑے ہو گئے۔ برصغیر میں ۱۵۲۴ء میں ”بیز ویٹ“، نوآبادیاتی نظام کا حصہ بن کر جنوب مغربی ہندوستان کے ساحلی علاقوں میں وارد ہوئے۔ ”گوا“ ان کامشنسیشن بنا اور اس خطہ کریں پر باقاعدہ طور سے میسیحیت کی بنیاد رکھی جانے لگی۔

یورپ کو اپنی ترقی کے لیے ایشیا کی ضرورت تھی۔ صرف ایشیا ہی اسے خام مال جیسے کپاس، ریشم، اشیائے خوردنی، مسالہ جات اور دیگر اسے اسے تجارت مہیا کر سکتا تھا۔ اس خطہ کے علاوہ یورپ کے لیے اس مشکل کا حل قریب نہیں تھا۔ ان وقت میں تجارت ایک ہاتھ لے، ایک ہاتھ دے کے مطابق شے کے عوض شے سے ہوتی تھی، کیونکہ کرنی، قرض اور بینک جیسی بلاؤں کا قطعی شعور نہ تھا۔ یورپیوں نے افریقہ سے لوٹی گئی قیمتی دھاتوں سونے چاندی اور جواہرات سے ہندوستان کو بہلا یا جو کسی طور پر اس کی بنیادی ضرورت نہ تھیں، لیکن ان کی چکا چونڈ مغلوں، نوابوں اور راجاؤں کو اندھا کر گئی۔ اپنے محل، دربار اور حرم کی سطوت کے لیے تجارت کے اس بھوٹنے انداز کو بند آ گھکھوں اور عقل پر پردے ڈال کر قبول کر لیا گیا۔ وہ ہندوستان کی حقیقی ضروریات دونوں ہاتھوں لٹانے لگے۔

وقت کے ساتھ ساتھ یورپ والوں کو دھاتوں کی سپلائی گراں گزرنے لگی، چنانچہ اس مسئلے کا حل یوں تلاش کیا گیا کہ انہوں نے ایشیائی اقوام کو فتح کرنا اور تبدیلی مذہب کی طرف راغب کرنا شروع کیا۔ فتحیں کے سامنے وہ چت ہو گئے، کیونکہ مفتوجین ہی میں سے مفاد پرست صاحب اختیار نوآبادیت کے حامی بن گئے۔ یورپیوں کا نوآبادیاتی عمل وطن کے دعا بازوں کی بدولت آسان اور تیز ہو گیا۔ انہوں نے نئے علاقوں پر اپنی ثقاافت، اپنی زبان اور کسی حد تک اپنا مذہب لاگو کرنا لازمی قرار دیا۔ یوں میسیحیت کا پرچار (انجیل کی بشارت نہیں) نوآبادیاتی نظام کا

حصہ بن گیا۔ کاہنوں اور نمہبی جماعتوں کو بطور چیپن اور مشرنی تجارتی بیڑوں میں بڑھ چڑھ کر جگہ دی جانے لگی۔ ان میں سے اکثر خدا پرست اور روحانی لوگ تھے جو بڑے اچھے اور نیک مقصد سے اپنے ملک اور نمہبی سربراہوں کے اجازت نامے سے مشرق و مغرب میں گئے تاکہ انجلی کے مطابق ”جاڈا اور سب اقوام کو میرے شاگرد بناو“ کے تحت یوں کی آزادی کا مژده دیں، لیکن شومی قسمت سے لاشعوری طور پر وہ سیاست، فوج، تجارت، فیکٹری اور قلعہ کے وفادار بن کر مسیح کی آزادی کی بجائے انہیں غلامی کا طوق پہنانے لگے۔

جنوبی ہندوستان کے انتہائی ساحلی علاقوں خصوصاً مالابار، کیرالہ، تامل نادو اور مدراس کا دعویٰ ہے کہ انہیں میسیحیت کی تبلیغ برآہ راست تو مارسول سے ملی۔ ازاں بعد سیریک (Syriac) کلییا سے ان کا باقاعدہ رابطہ ہوا۔ آٹھویں صدی میں شمالی ہند میں آرمینی نسطوری کلییا تاجروں کے ساتھ متعارف ہوئی۔ ہمارے پاس ۱۵ اویں صدی تک کوئی باقاعدہ ریکارڈ نہیں جو ایک تاریخ مرتب کرنے کے لیے ضروری ہوتا ہے۔ میسیحیت کی اشاعت کا کام واسکوڈے گاما کی تجارتی مہم کے ساتھ چیزویٹ مشزیوں کے ساتھ شروع ہوا، جب کہ مستند شواہد ہیں کہ ٹھنڈے میں کار ملائیٹ اور یو۔ پی میں فرانسکن، ڈومنکن اور اگسٹینین قلیل تعداد میں موجود تھے۔

جیزویٹ کی ہندوستان میں آمد میسیحیت کی تبلیغ کے لیے دھا کہ دار ہوئی۔ فرانس زیوئر نے گوا میں سینٹ پال کالج کھولا جہاں نمہبی تعلیم کے علاوہ مقامی لوگوں کے لیے پرتکیزی زبان سیکھنے کا انتظام کیا گیا۔ جیزویٹ فلکلیات، جغرافیہ، اسلامیات اور دیگر کئی علوم میں شہرہ آفاق تھے۔ ۱۵۸۰ء میں اکبر بادشاہ نے واسراء نے اور پرنسپل کی باقاعدہ اجازت کے ساتھ انہیں فتح پور سیکری بلاایا جہاں ہندوستان کے سب مذاہب کے ساتھ ان کے مناظرے ہوتے تھے تاکہ وہ میسیحیت کو برآہ راست جانے اور مبلغین سبھی مذاہب کے علماء اور فضلاء سے رابطہ کریں۔ جیزویٹ نے اس موقع کوئی فال خیال کیا۔ انہوں نے یہ سوچا کہ جس طرح مالدیپ اور لکنا کے بادشاہ تھی

ہو گئے تھے اور حال ہی میں گوا میں بیجا پور کے راجہ کا ایک نزدیکی رشتہ دار مسیحی ہو گیا تھا، خدا سے توفیق پا کر اکبر کو مسیحیت کا حلقة بگوش کر سکیں گے۔ اس خواہش کے تحت وہ بہت جوش سے پرنسپیز سر کار کی حافظت میں شامل ہندوستان کی جانب دربار وہی کے لیے روانہ ہوئے۔

آگرہ میں ہندوستانی رواج کے مطابق ان کا خیر مقدم کیا گیا۔ اکبر اور اہل دربار ان کے طور طریقوں، منظم طرز زندگی اور خصوصاً علمیت سے بہت متاثر ہوئے۔ بہت جلد انہیں اسلامی علماء کے ساتھ مباحثہ کرنے اور اصول دین کی وضاحت کا موقع ملا جو ایک سلسلہ بن گیا۔ ابوالفضل ”اکبر نامہ“ میں لکھتا ہے کہ ”پادری روڈاف‘ عبادت خانہ“ (جہاں اکبر مناظرے کرواتا تھا) میں آیا۔ وہ بڑا قابل اور فاضل شخص تھا اور مسیحیت کے علم میں اپنا ثانی نہ رکھتا تھا۔ بعض جاہل اور تنگ نظر لوگوں نے ان پر اعتراض کیے جو پرانے اور فرسودہ تھے اور عقل کے خلاف تھے۔ ان اعتراضات کا دنдан شکن جواب دیا گیا۔ پادری نے قرآن پاک سے چند ایک سوالات کیے، مسلمان علماء ان کا کوئی معقول جواب نہ دے سکے۔ علماء نے انجیل کے متضاد مقامات پیش کیے، لیکن وہ اپنے دعوؤں کے لیے کوئی دلیل نہ دے سکے۔ پادری روڈاف نے نہایت ممتاز اور دلی یقین کے ساتھ جواب دیے جو تسلی بخش تھے۔“

وقت گزرنے کے ساتھ ساتھ مباحثہ کے دوران میں مبلغین بے باکانہ، صاف اور کھلے درشت الفاظ استعمال کرنے لگے جن سے مذہبی حرارت کے علاوہ ثقافتی برتری کا احساس جھلتا تھا۔ یہ طریقہ کار انجیل مقدس کے منافق تھا۔ پطرس، پولوس اور ابتدائی کلیسا پنیکوست کے بعد فلسطین سے جہاں بھی گئی، یونانی - روی (Hellenistic) دنیا میں جذب ہو گئی۔ انہوں نے نہ صرف یسوع کی تعلیمات کو Hellenistic فلسفہ اور زبان میں ڈھان دیا، بلکہ مسیحیت ان کی ثقافت میں مکمل طور پر ڈوب گئی۔ یہ شلم کی پہلی مجلس میں رسولوں نے یہ طے کیا کہ ”شاگردوں“ (ایمان لانے والوں) کی گردان پر شریعت (یہودی ثقافت) کا جوانہ نہیں رکھیں گے، کیونکہ روح

القدس ایمان سے ان کا دل پاک کر کے ہم میں اور ان میں کچھ فرق نہیں رکھتا (اعمال ۱۵: ۹-۱۰)، جبکہ سولہویں صدی میں تاریخی واقعات کی اونچی نیچی کی وجہ سے فضا ایسی بن گئی کہ یورپی برلنڈ مسیحی بہت سی اچھی خوبیوں، ریاضت، دعا، جوش اور محنت کے باوجود شفافی احساس برتری کو کم نہ کر سکا۔ شمالی ہندوستان میں حیزویت کی مسیحیت درباری مذہب رہی، جس کی زیادہ توجہ مناظرے اور درباری دہلی، آگرہ اور لاہور پر رہی، عوام سے ان کا کوئی رابطہ نہ تھا۔ اور غنگ زیب کے مذہبی تعصبات غیر مسلموں پر جزیہ لگا کر مالی لحاظ سے انہیں اتنا کمزور کیا کہ انہوں نے اسلام قبول کرنے ہی میں عافیت سمجھی، کچھ ہجوم میں ایسے گم ہوئے کہ ان کی تلاش ممکن نہ رہی۔

شمالی ہندوستان کے بجائے جنوبی ہندوستان میں پرتکیزی و اسرائیلی کی سرکردگی اور سریانی کلیسیا کی بدولت حیزویت بہت ہی کامیاب ہوئے۔ یوں بھی تخت دہلی سے دور دکن برہمنوں کا گڑھ تھا جو یورپی مسیحیوں اور مبلغین کی طرح علم و ادراک میں دلچسپی رکھتے تھے۔ پرتکیز یوں، ازاں بعد ولندریز یوں اور انگریزوں کے لیے یہ زمین ہر لحاظ سے سازگار رہی۔ وقت کے ساتھ ساتھ بگال اور دکن میں مختلف کلیسیاوں نے تبلیغ، تعلیم و تربیت اور فلاحی کاموں میں بہت ترقی کی، جبکہ شمالی ہندوستان خانہ جنگلی کے علاوہ یورپی طاقتوں سے نبرد آزمائی میں مصروف رہا۔

وہ خطہ جس میں آج پنجابی پاکستانی مقیم ہیں، اس کی باقاعدہ سمجھی تاریخ ۱۸۴۲ء میں انگریزوں کی افغانوں کے ساتھ جنگ سے شروع ہوتی ہے۔ افغانوں کے ساتھ انگریزوں کا انگراؤ پہاڑوں سے گکر لینے کے برابر تھا، کیونکہ افغان وہ زبردست قوم ہے جو روں جیسی زبردست طاقت کے سامنے لوہا بن کر رہی ہے۔ انگریزی فوج میں بیشتر تعداد ایگلو اونٹین اور گوا نیز کی تھی۔ جنگ کے طول پکڑنے کی وجہ سے ایک تو چھاؤنیوں میں چیلپن درکارتے، دوسرے ان کے بچوں کی تربیت کا مسئلہ بھی تھا۔ اسی اثناء میں برطانیہ نے اپنی جنگی پالیسی میں ترمیم کرتے ہوئے ۱۸۳۹ء میں پنجاب فتح کر لیا۔ آرٹش کا ہن چھاؤنیوں اور حیزوں ایڈڈ میری سسٹر زکو ۱۸۵۶ء میں سیالکوٹ

میں بچوں کی تعلیم و تربیت کے لیے بلوایا گیا، لیکن انہیں تک تمام توجہ مسکی یوریشین آبادی کی طرف تھی۔ مقامی لوگ یا تو کلمتہ کے سفر تھے یا جا گیردار، اور اکثریت بے ذات کی تھی جو درباریوں، جا گیرداروں، تاجریوں اور فوجیوں کی خدمت کے لیے وقف تھے۔ اچھوت اور بے ذات، روی غلاموں اور سیاہ فام بردا فردوں کی طرح انسانیت سے گری ہوئی زندگی بس رکرتے تھے۔

نوآبادیاتی نظام کو اللہ تعالیٰ نے ذریعہ بنایا کہ انجلی کا پیغام اس زمین پر ان لوگوں کو پہلے دیا جائے جن کی مذلت اس تک پہنچی۔ ۱۸۸۶ء میں بھین کیپوچن، ۱۸۸۷ء میں ہل فادرز کو اس شرط پر یہاں تبلیغ کا اجرا نامہ دیا گیا کہ وہ جھوٹی ذات اور عوام کو اپنی توجہ کا مرکز بنائیں گے۔ اس کے ساتھ ہی لاہور ڈائیوس کو وجود دیا گیا جس کی حدود جالندھر سے بہاولپور تک تھیں۔ پہلے ۱۸۸۹ء میں مقامی لوگوں نے آڑھا (سیالکوٹ) میں پہسمہ پایا جو یوں کے ۲۷ شاگرد چننے کی علامت تھی۔ یوں اڑھائی سو برس کے رخنے کے بعد جو مغلیہ دور کی نگہ نظری اور حیزوں کی حکمت عملی کی کمزوری کی وجہ سے پڑ گیا تھا، مسیحیت کو ایک بار پھر متعارف کرنے کی کوششیں شروع ہوئیں۔ انسویں صدی کی آخری دہائی میں پنجاب میں قحط نے بار بار حملے کیے، مشنریوں کی مدد، ہمدردی اور محبت کی وجہ سے بہت سے مصیبۃ زدؤں اور چلی ذات کے لوگوں نے مسیحیت قبول کی۔ انہیں بعض ایک تاریخ دنوں نے غیر شائستہ الفاظ میں رائس کریسچن (Rice Christian) کے جنم لینے سے تعبیر کیا ہے، لیکن یہ انجلی کے عین مطابق ہے۔ کفرخوم کے لوگ جو اکثر یوں کے خلاف رہتے تھے، روٹیوں کے مجزہ کے بعد اس کی تلاش میں تھے۔ یوں نے اُن سے کہا: ”میں تم سے بچ کر کہتا ہوں کہ تم مجھے اس لیے نہیں ڈھونڈتے کہ تم نے کرشمہ دیکھی، بلکہ اس لیے کہ تم روٹیاں کھا کر سیر ہوئے“ (یوحنا ۲۶:۲)

مشنریوں کی زاہدان زندگی، قربانی، محنت کا صل صرف خدا کی پاک ذات ہی دے سکتی ہے۔ ہم اُن کی عظمتوں کو سلام کرتے ہوئے سراہتے اور ان کے اوصاف کی تقیید کرنا چاہتے ہیں، لیکن

خامیوں سے مبرادر خدا کی ہستی ہی ہے۔ مشنریوں نے نوا بادیت کی چند ایک غلطیوں کو اپنایا جس کے اثرات پاکستانی کلیسیا پر اب بھی پائے جاتے ہیں۔ چونکہ پنجابی مسیحی بے ذات میں سے تبدیل ہوئے تھے۔ یورپیوں، ایگلکوانڈزین اور گاؤ آنیز کے لیے وہ پخلی ذات کے مسیحی تصور کیے جانے لگے، ان کے لیے پرانگری سکول، ٹیچر، مناد، ڈرائیور، باورچی، چڑرا اسی ہونا بھی بڑی بات تھا۔ سب سے بڑی افسوس ناک بات یہ ہے کہ رجس لائف میں خواتین lay سسٹرز کے طور پر قبول کی جاتی تھیں۔ مریم آباد سسٹر ز اور لاہور میں مقامی برادری کی بنیاد عصیت کی کھلی تصویر ہے۔ پنجابی لوگوں کو نااہل، غیر ذمہ دار اور چھوٹے ذہن کا سمجھا جاتا تھا۔ ۱۹۶۲ء میں ایک مسلمان نقشبی قریشی کو کہانت کے لیے قبول کیا گیا، کیونکہ کوہ اوپنی ذات سے تھا۔ کہانت کے بعد اُس نے اپنی زندگی جنوبی ہندوستان میں گزاری۔ کوئی دس سال پہلے فادر لاری سلڈانہ نے اُن سے ملاقات بھی کی اور ”کا تھوک نقیب“ میں اس کا ذکر کیا گیا۔ فادر نقشبی قریشی اب خداوند میں سو گئے ہیں۔ باقی لڑکوں کو اس بنا پر کہانت کے لیے قبول نہ کیا گیا، کہ وہ ناپاک ذات سے تعلق رکھتے تھے، اور خداوند نے موی سے کہتا تھا کہ ”اگر کسی مرد میں شخص ہوتا وہ خدا کی نذر گزارنے کے لیے زدیک نہ آئے“ (احبار ۲۱: ۲۷)۔ گویا چھوٹی ذات سے تعلق رکھنا شخص تھا۔ اس فتح روایت کو بشپ بینڈ کث چیالیو نے اس وقت توڑا جب ۱۹۵۲ء میں خوشپور کے باپو بڑھا مل جوزف کے فرزند جان جوزف کے کاہن بننے کی منظوری روم سے لی۔ ”کوئی ماہر سیکھی“ میں پنجابیوں اور گاؤ آنیز کی ہمیشہ چپکش رہی۔ دونوں اطراف سرد جنگ کے ذریعہ ایک دوسرے کو نیچا دکھانے کی کوشش کرتی رہیں۔ یہ جنگ کلر جی عوام میں اب تک جاری ہے جو پاکستانی کلیسیا کو باہر کرت اور ترقی یافتہ بننے میں حائل ہے۔ بشپ بینڈ کث چیالو کی وساطت سے بہت سے دیگر بھرانوں پر عبور پایا گیا۔ مقامی رجس کو بدیں رجس کے مقام پر لایا گیا۔ منادوں اور ٹیچرز کو کلر جی کے شانہ بشانہ بیٹھنے کی شہادی گئی، لیکن یہ اثرات اتنا گہرا ازخم چھوڑ گئے ہیں کہ خود پنجابی کلیسیا اپنی پہچان آج تک نہیں کر پائی۔ پڑھنے لکھنے

میں سطحی دلچسپی، تحقیق کام کے جذبہ کا فقدان، سہولیات برائے سہولیات، بلکہ سہولیات کو معیار اور طاقت سمجھ کر استعمال کرنا ایسی خامیاں بلکہ گناہ ہیں جو سابقہ مشریوں کی لاشوری غلطی سے کہیں زیادہ گھمبیر اور تکلیف دہ ہیں، وہ نا اہلیت، غیر ذمہ داری اور چھوٹی ذہنیت کے لیبل کو لیٹنی بناتے ہیں۔

آج نئی نسل کے سامنے ان حالات کو واضح کرنا ضروری ہے تاکہ بہت سی غلطیوں کو دہرايانہ جائے۔ خدا تعالیٰ کے فضل سے اُن کی تعمیر خوب صورت بنیادوں پر رکھی گئی ہے، اس لیے وہ انجلی کا اصل چہرہ پیچانے، بلکہ خود انجلی بننے کے قابل ہیں۔

یہ مضمون کا تھوک صورت حال کے مطابق ہے۔ پروٹسٹنٹ مکلیساوں کے بارے میں میرا مطالعہ گہر انہیں۔ صرف اتنا مطالعہ ہے کہ پروٹسٹنٹ نوآبادیت کے ساتھ برصغیر میں وارد ہوئے اور حیرودیت کی طرف توجہ کے دوران میں بغلہ دلیش، سرحد اور بلوچستان میں انہوں نے مذہبی جذبہ سے سرشار نہایت محنت اور جانشناختی سے کام کیا۔ ان کا تبلیغی طریقہ کار انفرادی خاندانوں پر توجہ دینا اور انہیں تعلیم و تربیت سے اس لیے آراستہ کرنا تھا کہ وہ خود اپنے اردو گرد کے ماحول میں بشارتی کام کریں۔ انگلیکن، میتھوڈسٹ اور لوہرلن نے اپنی بنیادی روایت کے مطابق باہل مقدس پر بہت زور دیا، اور اس کی اشاعت اور تشویش میں عظیم کام کیا۔ سیرام پور (بغلہ دلیش) کے قین مشریوں (The Great Trio of Serampore) نے باہل مقدس کے ترجموں اور اشاعت کے علاوہ جدید ہندوستانی زبانوں میں گرام اور دکشنریاں ترتیب دیں۔